



கலைஞர்
1924 - 2023

முரசுசாலி

Murasoli

www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 30 - திருவள்ளூர் ஆண்டு 2054 - ஆவணி 22 - வெள்ளிக்கிழமை 08 செப்டம்பர் 2023 - கோவை ★★ 10 பக்கங்கள் Established: 10.8.1942 - Volume: 82 - Issue 30: Thiruvallur Year - 2054 - Aavani 22 - Friday 08 September 2023 - Kovai ★★ 10 Pages ₹ 5.00

செப். 24 அன்று மேற்கு மண்டல வாக்குச் சாவடி பொறுப்பாளர்கள் பயிற்சிப் பாசறைக் கூட்டம்!

காங்கேயம், படியூரில் முதல்வர், தலைவர் மு.க.ஸ்டாலின் சிறப்புரை!



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (6.9.2023) சென்னையில், ஆம் ஆத்மி கட்சியின் தமிழ்நாடு மாநிலத் தலைவர் வீசீகரன் சந்தித்து, முதலமைச்சரின் காலை உணவுத் திட்டத்தை தமிழ்நாடு அரசு சிறப்பான முறையில் செயல்படுத்தி வருவதற்காக வாழ்த்துத் தெரிவித்தார். உடன் ஆம் ஆத்மி கட்சியின் மாநில பொதுச் செயலாளர் ஜோனஸ் ராஜா, மகளிர் அணி தலைவி திருமதி ஸ்டெல்லா, சட்டப்பிரிவு தலைவர் வேல்முருகன் ஆகியோர் உள்ளனர்.

அதானி குழும முறைகேடு

மணிப்பூர் கலவரம் குறித்து விவாதித்திட வேண்டும்!

நாடாளுமன்ற சிறப்பு கூட்டம் கூட்டப்படுவது குறித்து திருமதி சோனியா காந்தி பிரதமருக்கு கடிதம்!

சென்னை, செப். 8- அதானி குழும முறைகேடு விவகாரம், மணிப்பூர் கலவரம் உள்ளிட்டவை குறித்து நாடாளுமன்ற சிறப்பு கூட்டத் தொடரில் விவாதிக்கப்பட வேண்டுமென்று பிரதமர் மோடிக்கு நாடாளுமன்ற காங்கிரஸ் குழுத் தலைவர் சோனியா காந்தி கடிதம் எழுதியுள்ளார்.



கலந்தாலோசிக்காமல், நாடாளுமன்ற சிறப்பு கூட்டத் தொடரை ஒன்றிய அரசு கூட்டியிருப்பதாகவும், ஆதலால் நாடாளுமன்றத்தில் என்ன பொருள் கள் குறித்து விவாதிக்கப்பட இருக்கிறது என்பது குறித்து எதிர்க்கட்சி களுக்கு எதுவும் தெரியாது என்றும் அவர் குறிப்பிட்டுள்ளார்.

இந்த சிறப்பு கூட்டத் தொடரில் பங்கேற்க வேண்டும் என்றே தாங்கள் விரும்புவதாகவும், ஏனெனில் பொதுமக்களை பாதிக்கும் பிரச்சனைகளை எழுப்ப கிடைத்த வாய்ப்பாக இக்கூட்டத் தொடரை தாங்கள் கருதுவதாகவும் சோனியா காந்தி தெரிவித்துள்ளார்.

நாடாளுமன்ற சிறப்பு கூட்டத் தொடரில் அத்தியாவசிய பொருள்கள் விலை உயர்வு, வேலையில்லா திண்டாட்டம், விவசாயிகளுக்கு குறைந்த தபட்ச ஆதரவு விலை தொடர்பாக ஒன்றிய அரசு வாக்குறுதி, அதானி விவகாரம் குறித்து நாடாளுமன்ற கூட்டுக்குழு விசாரணை, மணிப்பூர்

கலவரம் விவகாரம், ஹரியானா போன்ற மாநிலங்களில் மத ரீதியிலான பதற்றம் அதிகரித்திருப்பது, சாதி வாரி கணக்கெடுப்பு நடத்த வேண்டிய அவசியம் ஏற்பட்டிருப்பது, இந்திய பகுதியை சீனா ஆக்கிரமித்திருக்கும் விவகாரம், ஒன்றிய அரசுக்கு இடையேயான உறவில் ஏற்பட்டுள்ள பாதிப்புகள், இயற்கை பேரிடர்களால் சில மாநிலங்களில் ஏற்பட்டுள்ள பாதிப்புகள் குறித்து விவாதிக்கப்பட வேண்டுமென்று காங்கிரஸ் விரும்புவதாகவும், ஆதலால் அதற்கு நேரம் ஒதுக்கப்படும் என்று நம்புவதாகவும் கடிதத்தில் சோனியா காந்தி குறிப்பிட்டுள்ளார்.

கழக பொதுச் செயலாளர் துரைமுருகன் அறிவிப்பு!

சென்னை, செப். 8-

காங்கேயம் படியூரில், செப்டம்பர் 24 அன்று முதலமைச்சர், கழகத் தலைவர் மு.க.ஸ்டாலின் அவர்கள் பங்கேற்று சிறப்புரையாற்றும் மேற்கு மண்டல வாக்குச்சாவடி பொறுப்பாளர்கள் (BLA2) பயிற்சி பாசறைக் கூட்டம் நடைபெறுகிறது என கழக பொதுச் செயலாளர் துரைமுருகன் அறிவித்துள்ளார்.

இதுகுறித்து பொதுச் செயலாளர் துரைமுருகன் அவர்கள் விடுத்துள்ள அறிவிப்பு வருமாறு:-

தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் தலைமையில் கடந்த 22.03.2023 அன்று சென்னை, அண்ணா அறிவாலயத்தில் நடைபெற்ற தி.மு.க. மாவட்டக் கழகச் செயலாளர்கள் கூட்டத்தில் முத்தமிழறிஞர் கலைஞர் அவர்களின் நூற்றாண்டு தொடக்க விழாவை முன்னிட்டு கழகத்தில் ஒரு கோடி புதிய உறுப்பினர்களை சேர்த்தல், முழுமையாக புத்தகமிட்டி அமைத்தல் உள்ளிட்ட தீர்மானங்கள் நிறைவேற்றப்பட்டன. மேற்கண்ட தீர்மானங்களின்படி, கழகத்தில் மொத்தம் இரண்டு கோடி உறுப்பினர்களை வெற்றிகரமாகச் சேர்த்து, ஒவ்வொரு வாக்குச் சாவடியிலும் வாக்குச்சாவடி பொறுப்பாளர்கள் (BLA2) நியமிக்கப்பட்டு தலைமைக் கழகத்தால் முழுமையாக சரிபார்க்கப்பட்டுள்ளது.

முதல்வர், கழகத் தலைவர் மு.க.ஸ்டாலின் அவர்களின் அறிவுரையின்படி சரிபார்க்கப்பட்ட வாக்குச்சாவடி பொறுப்பாளர்களுக்கென “வாக்குச்சாவடி பொறுப்பாளர்கள் (BLA2) ஒரு நாள் பயிற்சி பாசறைக் கூட்டம்” நடத்தி முடிவெடுக்கப்பட்டு, கடந்த ஜூலை 26 மற்றும் ஆகஸ்ட் 17 அன்று திருச்சி மற்றும் இராமநாதபுரத்தில் முறையே டெல்டா மற்றும் தென் மண்டல வாக்குச்சாவடி பொறுப்பாளர்கள் பயிற்சிப் பாசறைக் கூட்டம் வெற்றிகரமாக நடைபெற்று முடிந்ததைத் தொடர்ந்து.

மேற்கு மண்டலத்திற்குட்பட்ட மாவட்டங்களின் “வாக்குச்சாவடி பொறுப்பாளர்கள் (BLA2)



பயிற்சி பாசறைக் கூட்டம்” வருகிற 24.09.2023-ஞாயிற்றுக்கிழமை அன்று காங்கேயத்தில், படியூர் என்ற இடத்தில் காலை 10.00 மணி அளவில் நடைபெற உள்ளது. தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் சிறப்புரையாற்ற உள்ளார்.

மேற்கு மண்டலத்துக்கு உட்பட்ட கீழே குறிப்பிட்டுள்ள 14 கழக மாவட்டங்களின், மாவட்டக் கழகச் செயலாளர்கள், தமது மாவட்டங்களுக்கு உட்பட்ட ‘வாக்குச்சாவடி பொறுப்பாளர்கள் (BLA2) கூட்டத்தை’ கூட்டி, இப்பயிற்சி பாசறைக் கூட்டத்தின் அவசியத்தை எடுத்துரைத்து, தங்களுது மாவட்டத்துக்கு உட்பட்ட வாக்குச்சாவடி பொறுப்பாளர்கள் (BLA2) அனைவரையும் இக்கூட்டத்தில் தவறாமல் கலந்து கொள்ள உரிய ஏற்பாடுகளை செய்திட வேண்டுமென கேட்டுக் கொள்கிறேன்.

1. திருப்பூர் வடக்கு
2. திருப்பூர் தெற்கு
3. சேலம் கிழக்கு
4. சேலம் மேற்கு
5. சேலம் மத்திய
6. ஈரோடு வடக்கு
7. ஈரோடு தெற்கு
8. கரூர்
9. கோவை மாநகர்
10. கோவை வடக்கு
11. கோவை தெற்கு
12. நாமக்கல் கிழக்கு
13. நாமக்கல் மேற்கு
14. நீலகிரி

இவ்வாறு கழக பொதுச் செயலாளர், அமைச்சர் துரைமுருகன் அறிவித்துள்ளார்.

தமிழ்நாட்டில் உள்ள 2 சுங்கச் சாவடிகளில் மட்டும்

சுங்கக் கட்டணம் வசூலில் 133 கோடி ரூபாய் மோசடி!

சி.ஏ.ஜி. அறிக்கை மூலம் அம்பலமாகியுள்ளது!

புதுடெல்லி, செப். 8 - ஒன்றிய பா.ஜ.க. ஆட்சியில் சுமார் ஏழரை லட்சம் கோடி ரூபாய் அளவுக்கு நடந்த ஊழல்கள், சி.ஏ.ஜி. அறிக்கை மூலம் ஒவ்வொன்றாக வெளிச்சத்திற்கு வந்து கொண்டிருக்கிறது.

தமிழகத்தைப் பொறுத்த வரை 46 சுங்கச்சாவடிகள் மூலம், நாள் ஒன்றுக்கு 17 கோடி ரூபாய் அளவுக்கு டிக்னிட்டம் இருந்து வருவதில் கப்பல்கள் வருகின்றன. தற்போது நாடு முழுவதும் உள்ள சுங்கச்சாவடி மையங்களில் பாஸ்ட் டேக் முறை அமல்படுத்தப்பட்டு உள்ளது. இதில் தருமபுரி மாவட்டத்தில் உள்ள பாளையம் சுங்கச்சாவடி, சேலம் மாவட்டத்தில் உள்ள ஓமலூர் சுங்கச்சாவடி வழியாக இராம ராஜா மன்னர் வாகனங்கள் சென்று வருகின்றன.

குறிப்பாக கிருஷ்ணகிரி தோப்பூர் வரை 62 கி.மீ. சாலை, கிருஷ்ணகிரி முதல் தும்பிபாடி வரையிலான 86 கி.மீட்டர் சாலைக்கு பாளையம் சுங்கச்சாவடிக்கு ஆண்டுக்கு சராசரியாக ரூ.715.86 கோடி கட்டணம் வசூலிக்கப்படுகிறது. இதே போல் தும்பிபாடியிலிருந்து நாமக்கல் வரை (68.62 கி.மீ) செல்லும் வாகனங்களிடமிருந்து ஓமலூர் சுங்கச்சாவடி கட்டணம் வசூலிக்கிறது.

இந்த நிலையில் ஓமலூர் மற்றும் பாளையம் சுங்கச்சாவடிகளில் ஜூன் மாதம் 2010ம் ஆண்டு முதல் 2021ம் ஆண்டு மார்ச் மாதம் வரை ரூ. 133.36 கோடி வருவாய் இழப்பு இந்திய தேசிய வசூல்களில் இழப்பை ஏற்படுத்தியுள்ளதை சி.ஏ.ஜி. கண்டுபிடித்துள்ளது.

புது சி.ஏ.ஜி. அறிக்கையில் தெரியவந்துள்ளது. இதில் பாளையம் சுங்கச்சாவடி ரூ. 73.88 கோடியும், ஓமலூர் சுங்கச்சாவடியில் 54.48 கோடியும் இழப்பை ஏற்படுத்தி உள்ளது. இந்த சாலைகள் அமைக்க முன்னணி நிறுவனங்களுடன் இந்திய தேசிய நெடுஞ்சாலைகள் ஆணையம் சார்பில் ஒப்பந்தம் செய்யப்பட்டது. ஆனால் வருவாய்ப் பிரிவு ஒப்பந்தத்தில் தும்பிபாடி சேலம் பகுதி மட்டும் சேர்க்கப்பட்டு, சேலம் புறவழிச் சாலை அதிலிருந்து விலக்கப்பட்டுள்ளது. அதுபோல் தோப்பூர் - தோப்பூர் கேட் வரை 7.4 கிலோ மீட்டருக்கு கான விதி சேர்க்கப்பட்டவில்லை. இப்படி பல்வேறு வசூல்களில் இழப்பை ஏற்படுத்தியுள்ளதை சி.ஏ.ஜி. கண்டுபிடித்துள்ளது.

தமிழ்நாட்டில் கனமழைக்கு வாய்ப்பு!

சென்னை, செப். 7 - தமிழ்நாட்டில் அடுத்த 3 நாட்களுக்கு கனமழைக்கு வாய்ப்பு உள்ளதாக வானிலை ஆய்வு மையம் தெரிவித்துள்ளது.

சென்னையில் வானிலை ஆய்வு மையம் வெளியிட்டுள்ள அறிக்கையில் கூறியிருப்பதாவது: - நேற்று (07.09.2023) தமிழ்நாடு, புதுச்சேரி மற்றும் காரைக்கால் பகுதிகளில் ஓரே இடங்களில் லேசானது முதல் மிதமான மழை பெய்யக்கூடும். கோயம்புத்தூர், திருநெல்வேலி மாவட்டங்களின் மலை பகுதிகள், நீலகிரி, தேனி, திண்டுக்கல் மற்றும் தென்காசி மாவட்டங்களில் ஓரே இடங்களில் கனமழை பெய்யக்கூடும். (08.09.2023 முதல் 10.09.2023 வரை) தமிழ்நாடு, புதுச்சேரி மற்றும் காரைக்கால் பகுதிகளில் ஓரே இடங்களில் லேசானது முதல் மிதமான மழை பெய்யக்கூடும். கோயம்புத்தூர் மாவட்டத்தின் மலை பகுதிகள், நீலகிரி, திருப்பூர், தேனி மற்றும் திண்டுக்கல் மாவட்டங்களில் ஓரே இடங்களில் கனமழை பெய்யவாய்ப்புள்ளது.

11.09.2023 முதல் 12.09.2023 வரை தமிழ்நாடு, புதுச்சேரி மற்றும் காரைக்கால் பகுதிகளில் ஓரே இடங்களில் லேசானது முதல் மிதமான மழை பெய்யக்கூடும். சென்னை மற்றும் புறநகர் பகுதிகளில் அடுத்த 48 மணி நேரத்திற்கு வானம் ஓரளவு மேகமூட்டத்துடன் காணப்படும். நகரின் ஒருசில பகுதிகளில் லேசான/மிதமான மழை பெய்யக்கூடும். அதிகபட்ச வெப்பநிலை 35 டிகிரி செல்சியஸ் மற்றும் குறைந்தபட்ச வெப்பநிலை 26.27 டிகிரி செல்சியஸ் ஒட்டியும் இருக்கக்கூடும். இவ்வாறு அதில் கூறப்பட்டுள்ளது.

அமர்வு நீதிபதிகள் விடுப்பில் சென்றதால்

காவிரி வழக்கு செப். 21 இல் விசாரணை!

உச்சநீதிமன்றம் அறிவிப்பு!

புதுடெல்லி, செப். 8 - காவிரியில் தண்ணீர் திறந்துவிட உத்தரவிடக் கோரி தமிழ்நாடு அரசு தொடர்ந்த வழக்கு வரும் 21ம் தேதி விசாரணைக்கு எடுத்துக் கொள்ளப்படும் என உச்சநீதிமன்றம் அறிவித்துள்ளது.

காவிரி நதிநீர் பங்கிடு தொடர்பாக தமிழ்நாடு அரசு தொடர்ந்த மனுவை உச்சநீதிமன்றம் விசாரித்து வருகிறது. இந்த நிலையில், காவிரி நதிநீர் பங்கிடு தொடர்பான வழக்கு வரும் 21ம் தேதி விசாரணைக்கு எடுத்துக் கொள்ளப்படும் என உச்சநீதிமன்றம் அறிவித்துள்ளது.



தமிழ்நாடு தொடர்ந்த வழக்கு நேற்று முன்தினம் (6.9.2023) விசாரணைக்கு வரவிருந்த நிலையில் பட்டியலில் இருந்து நீக்கப்பட்டது.

மேலும் காவிரியில் இருந்து தண்ணீர் திறக்கக்கோரிய வழக்கை அடுத்த வாரம் விசாரிக்க வேண்டும் என்ற தமிழ்

நாடு அரசின் கோரிக்கை விடுத்தது.

நீதிபதிகள் சுவாய், நரசிம்மா, மிஸ்ரா ஆகியோர் அடங்கிய அமர்வு இந்த வழக்கை விசாரிக்கும் என அறிவிக்கப்பட்டுள்ளது. 3 நீதிபதிகள் அமர்வில் நீதிபதி நரசிம்மா தற்போது விடுப்பில் உள்ளார்; அடுத்த வாரம் நீதிபதி சுவாய் விடுப்பில் செல்ல உள்ளதாக தகவல் தெரிவிக்கப்பட்டுள்ளது.

இதனால் இவ்வழக்கு வரும் 21ம் தேதி விசாரிக்கப்பட உள்ளதாக உச்சநீதிமன்றம் அறிவித்துள்ளது.